

<sup>உ</sup>  
திருச்சிற்றம்பலம்

# சிவாலய தரிசன விதி

உரைநடை நால்



யாழ்ப்பாணத்து நல்லூர்  
**நீலாநீ அறவுகநாவலர்**  
அவர்கள் செய்தது

வெளியீடு:  
சைவ பரிபாலன சபை  
யாழ்ப்பாணம்.  
2003

G. Soundararajan  
PILLAIAR KOVILADY  
ANAL MUTHU  
திருச்சிற்றம்பலம்

சென்ட்டுக்கான

## சிவரஸய தாசன விதி உரைநடை நூல்

யாழ்ப்பாணத்து நல்லூர்  
**நீலநீ அறமுகநாவலர்**  
அவர்கள் செய்தது

வெளியீடு:  
சைவ பரிபாலன சபை  
யாழ்ப்பாணம்.

2003

விலை: ரூபா 25.00

## சிவாலய தரிசன விதி

1. அநாதி முத்த சித்துருவாகிய முதற்கடவுள் சிவபெருமானே என்று துணிந்து, அவர் அருளிச் செய்த வேதாகமங்களிலே விதித்தபடி, தங்கள் தங்கள் வருணத்துக்கும் ஆச்சிரமத்துக்கும் ஏற்ப, அவரை மெய்யன்போடு வழிபடுவோர் சைவசமயிகள் என்று சொல்லப்படுவர்.

2. கருணாநிதியாகிய சிவபெருமான், புறத்தே திருக் கோயிலுள்ளிருக்கும் சிவலிங்கம் முதலிய திருமேனியும் தமது மெய்யடியாருடைய திருவேடமும் ஆதாரமாகக் கொண்டு நின்றும், அகத்தே உயிர் இடமாகக் கொண்டு நின்றும், இங்குள்ளார் செய்யும் வழிபாட்டைக் கொண்டருளவர். ஆதலால், அவரை வழிபடும் இடங்கள் இவைகளேயாம்.

3. சிவத்திரவியங்கவராமை, கொல்லாமை, புலா லுண்ணாமை, கள்ளாமை, கள்ளஞ்ணாமை, பிறர்மனை நயவாமை, வரைவின்மகளிர் நயவாமை, இரக்கம், வாய்மை, பொறை, அடக்கம், கொடை, தாய் தந்தை முதலிய பெரியோரை வழிபடுதல் முதலிய நன்மைகள் இவ்வழிபாட்டுக்கு அங்கங்களாம். இவ்வழிபாடு அங்கியாம். ஆதலால், இந்நன்மைகள் இல்லாது செய்யும் வழிபாடு சிறிதும் பயன்படாதென்பது துணிவு.

சீவாலய தாசின வீதி

4. இவ்வழிபாடு செய்யும் சைவசமயிகளாலே தரிக்கற்பாலனவாகிய சிவசின்னங்கள் விடூதியும் உருத்திராக்ஷமுமாம். இவைகளைத் தரியாது செய்யும் சிவபுண்ணியங்கள் சிறிதும் பயன்படாவாம். இதற்குப் பிரமாணம்:-

சைவசமயநெறி, பொது

பரம சிவனமலன் பத்தர்க்குச் சின்னம்

உருவுடலிற் கண்டியுந் றும். 162

பூணாமற் கண்டிசிவ பூசைபுரி வார்பலத்தைக்

காணார்பூ ணாய்கண்டி கை. 131

பூண்பதற்குக் கண்டியினைக் கூசியிடும் புல்லியரைக்

காண்பதற்குக் கூ சுமரன் கைத்து. 132

உருத்திராக்கவிசிட்டம்

பூணாமற் கண்டியினைப் பூசைபுரி வார்பலத்தைக்

காணா ரெனவே கழறுமறை - நாணாதே

பூண்டுசிவ பூசைபுரி வார்புகுந்து மேற்புரத்துக்

காண்டிருப்ப ரீசன் கழல். 99

உபதேசகாண்டம், உருத்திராக்ஷமான்மியம்

மெய்ய ரும்பிய வேர்வையின் விரிபுன லாட்டின்

மைய ரும்பிய மழையினின் மக்கண்மெய்ந் நெருக்கிற்

றைய்வ வெண்டிரு நீற்றணி சிதைத்தருஞ் சிதைந்தால்

வெய்ய பூதவெங் கழுதரா வரக்கரான் மெலிவார்.

198

சீவாலய தரிசன வீதி

அலங்கு மாமணி யுருத்திர வக்கமொன் றணியின்  
விலங்கே யிற்றுவெம் பூதமே முதலிய மேவா  
பொலங்கொண் மாமணி புனைதரிற் போக்குறா  
திதனால்

இலங்கு மாமணி நீற்றொடும் புனைவதற் கிசையும்.

199

5. திருக்கோயிலுள்ளிருக்கும் சிவலிங்கம் பரார்த்தலிங்கம் எனப் பெயர் பெறும். அது சுயம்புலிங்கம், காணலிங்கம், தைவிகலிங்கம், ஆரிடலிங்கம், மானுடலிங்கம் என ஐந்து வகைப்படும். அவற்றுள், சுயம்பு லிங்கம் தானே தோன்றியது. காணலிங்கம் விநாயகர் சுப்பிரமணியர் முதலிய கணர்களாலே தாபிக்கப்பட்டது; தைவிகலிங்கம் விட்டுனு முதலிய தேவர்களாலே தாபிக்கப்பட்டது; ஆரிடலிங்கம் இருடிக ளாலே தாபிக்கப்பட்டது; அசரர் இராக்கதர்களாலே தாபிக்கப்பட்டதும் அது; மானுடலிங்கம் மானுடராலே தாபிக்கப்பட்டது. அது; மானிடலிங்கம் மானுடராலே தாபிக் கப்பட்டது. மானுடலிங்கத்தின் உயர்ந்தது ஆரிடலிங்கம். அதனின் உயர்ந்தது தைவிகலிங்கம்; அதனின் உயர்ந்தது காணலிங்கம்; அதனின் உயர்ந்தது சுயம்பு லிங்கம். இதற்குப் பிரமாணம் :-

அருணகிரிபுராணம், வலம்புரிசருக்கம்

மனிதர்தா பித்தலிங்க மாதவர் வானோர் மற்றைப் புனிதராங் கணங்கள் பூசை புரிந்திடு மிலிங்க மென்றும் பனுமிவை நான்குந் தானே படிதனி லுதித்த லிங்கம் எனுமித ணோடு மைந்தும் பரார்த்த மென்றென்றுக

வென்றும் 30.

## சிவாலய தரிசன வதி

உரைத்தவில் வைந்து மொன்றுக் கொன்றினில் வரமா

யோங்கும்

வரத்தினை யளிக்கு மிந்த முறையினால் வலஞ்செய்

வார்க்கும் 31.

6. திருக்கோயிலிலே கர்ப்பக்கிருகத்தினுள்ளே சிவலிங்கப் பெருமானைச் சூழ்ந்தவிடம் முதலாவரணம், அதற்கப்பாலுள்ளது இரண்டாமாவரணம், அதற்கப்பாலுள்ளது மூன்றாமாவரணம், அதற்கப்பாலுள்ளது நான்காமாவரணம், அதற்கப்பாலுள்ளது ஐந்தாமாவரணம், அதற்கப்பால் ஊரின் புறம் ஆறாமாவரணம், பிரதக்ஷினை பலம் முதலாமாவரணத்தினும் பார்க்க இரண்டாமாவரணத்தும், இரண்டாமாவரணத்தினும் பார்க்க மூன்றாமாவரணத்தும், மூன்றாமாவரணத்தினும் பார்க்க நான்காமாவரணத்தும், நான்காமாவரணத்தினும் பார்க்க ஐந்தாமாவரணத்தும், ஐந்தாமாவரணத்தினும் பார்க்க ஆறாமாவரணத்தும் அதிகமாம். இதற்குப் பிரமாணம்:-

அருணகிரிபுராணம், வலம்புரிசருக்கம்

ஓப்பாரில்லான்சிவனமலனுறையுங் கோயின் முதலதனுக் கப்பாலிரண்டாமாவரண மூன்றாகுவதேயதற்கப்பால் அப்பானாலாமாவரணமைந்தாகுவதேய தற்கப்பால் அப்பாலுரின் புறமதனோடாறாம் வலஞ்செயாவரணம். 42

ஆதிதன்னிற்புரிவலத்தினதிகமிரண்டாமாவரணத் தோதுமிந்தமுறையிங்குமுயரும்பலமொன்றினுக் கொன்று நாதனுயிர்கட்குயிர்நோய்க்குமருந்தனமலனம்பனவன் பாதமலரைப்பரிந்துளத்தினினைந்து வலஞ்செய்வது

பாங்கே. 43

சிவாலய தாசன வீதி

7. படைப்புக்காலத்திலே சதாசிவமூர்த்தியுடைய ஐந்துமுகங்களினின்றுந் தோன்றிய காசிபர் முதலிய ஜந்திருடிகளுடைய கோத்திரத்திலே பிறந்த ஆதிசைவராகிய சிவப்பிராமணர்களுள், மனக்குற்றங்களும் உடற்குற்றங்களும் இல்லாதவர்களாய், சமயத்தைக்கூடி, விசேஷத்தைக்கூடி, நிருவாணத்தைக்கூடி, ஆசாரியாபிழேகம் என்னும் நான்கும் பெற்றவர்களாய், வேதாகமங்களை ஒதியுணர்ந்தவர்களாய் நித்தியம், நித்தியாங்கம், நைமித்திகம், நைமித்திகாங்கம், காமியம், காமியாங்கம் என்னும் ஆறுகருமங்களையும் மந்திரம், பாவனை, கிரியை என்னும் மூன்றும் வழுவாவண்ணம் சிரத்தையோடு விதிப்படி செய்வல்லவர்களாய், உள்ள சிவாசாரியர்களே பரார்த்தலிங்க பூசை செய்தற்கு அதிகாரிகள். இவர்களல்லாத பிறர் பரார்த்தலிங்கத்தைத் தீண்டினும், அரசனுக்கும் உலகத்துக்கும் கேடு விளையும். இதற்குப் பிரமாணம்:-

சைவசமயநெறி, பொது  
சிவன்முகத்தி லேசெனித்த விப்பிர சைவர்  
இவரே யருச்சனைக்கென் ரெண்.

435

அயன்முகத்திற் ரோன்றிய வந்தணர்ச் சித்துப்  
பயனடைதற் கிட்டலிங்கம் பாங்கு.

436

பாங்கில்லை தீண்டப் பரார்த்த மிவர்தீண்டிற்  
றீங்குலகுக் காமென்று தேறு.

437

அருணகிரிபுராணம், வலம்புரிசருக்கம்

அருச்சனை புரிக விந்த வைந்திலிங் கத்து மன்பாற்  
றரித்தெழு நான்கு மீசன் முகத்தினுற் பவித்த சைவர். 31

சிவாலய தரிசன வீதி

வைதிகர் பெறினுஞ் சைவ தீக்கையை வாய்க்க வேதங்  
கையினாற் பரார்த்த லிங்கந் தீண்டுதல் கடனோ வன்று  
வையகந் தனக்கு நாசம் வருமிவர் தீண்டிற் சுத்த  
சைவராற் பரிகா ரத்தைப் புரிக நூல் சாற்று

மாற்றால் 32

தரித்தபி டேக மந்தஞ் சுசியினாற் சுத்த சைவர்  
அருச்சனை புரிக வொன்று மன்பினாற் பரார்த்த லிங்கந்  
தரித்திடா னபிடே காந்தந் தாவர லிங்கந் தீண்டிற்  
பரித்திடா வளத்தைப் பாரும் பார்த்திவற் காகும்

பாவம் 33

ஆதலால் வேந்த னாராய்ந் தடைவற வபிடே காந்தம்  
ஒதநூன் முறையி னுள்ள வுத்தம னாலே யென்றும்  
போதக புனிதன் றன்னைப் பூசனை புரிவித் தானேல்  
ஆதிதன் சிவலோ கத்தி னமர்வன் பூசக னுமங்கே. 34

திருமந்திரம், திருக்கோயிலழிவு

பேர்கொண்ட பார்ப்பான் பிரான்றன்னை யர்ச்சித்தாற்  
போர்கொண்ட வேந்தர்க்குப் பொல்லாத வியாதியாம்  
பார்கொண்ட நாட்டுக்கும் பஞ்சமு மாமென்றே  
சீர்கொண்ட நந்தி தெரிந் துரைத் தானே. 5

8. பூசகராகிய சிவாசாரியர், கிழக்கு நோக்கிய  
சந்நிதியிலும் தெற்கு நோக்கிய சந்நிதியிலும் வலப்பக்கத்  
தும், மேற்கு நோக்கிய சந்நிதியிலும் வடக்கு நோக்கிய  
சந்நிதியிலும் இடப்பக்கத்தும், நின்று, பூசை செய்ய  
வேண்டும். இதற்குப் பிரமாணம்:-

சிவாலய தாசன விதி  
அருணகிரிபூராணம், வலம்புரிசருக்கம்

பூருவ திக்கு நோக்கும் புனிதன்முன் வலப்பா னிற்க  
ஆருறத் தெற்கு நோக்கு மமலன்முன் னிற்க வவ்வா  
றேரூற மேற்கு நோக்கு மிறைவன்முன் னிடப்பானிற்க  
சீருறப் புரிவார் பூசை யிம்மறை சோம திக்கும். 29.

9. மனக்குற்றங்களும் உடற்குற்றங்களும் இல்லாத  
வர்களாய், சமயதீசைத், விசேடதீசைத், நிருவாண தீசைத்  
என்னும் மூன்றும் பெற்றவர்களாய், சைவாகமங்களையும்  
சிவபூராணங்களையும் கற்றறிந்தவர்களாய், சிவ பத்திமான்  
களாய் உள்ள சைவர்களே திருக்கோயிலை நடாத்துவ  
தற்கு அதிகாரிகளாவர். இம்மைப்பயனாகிய திரவிய முதலிய  
வற்றைக் குறியாது, திருக்கோயிலைச் சிரத்தையோடு  
விதிப்படி நடாத்துவோர் இம்மையிலே சிவகீர்த்தியைப்  
பெற்றுப் பின்பு சிவபத்தை அடைவர். இம்மைப் பயனைக்  
குறித்து அதிகாரங்களைப் பண்ணிச் சிவத்திரவியங்களைத்  
திருடுவோரும், முந்தினபடித் தரங்களைக் குறைத்தவரும்  
தண்டிக்கப்படுவர். இதற்குப் பிரமாணம்:-

**சிவதஞ்சோத்தரம், சுவர்க்கநரகசேடவியல்**

இம்மைப் பயனைக் குறியாதே யிறைவன்றிரு வாலய  
மதனூட்

செம்மை சிறக்க மாழூசை செய்விப்ப வரேசிறப்  
புடையார்

இம்மைப் பயனைக் குறித்தியற்று மதிகாரியர் நாடு  
டலெடுப்பார்

புன்மைப் புலைய னெனுமுடலும் பொருந்திவிடு  
வர்புகழினையே. 17

கடம்பவன புராணம், கிலீலாசங்கிரகம்

விழுங்கலாஞ் செந்நெருப்பைக் கடிக்கலாந்  
 திண்சிலையை விடத்தை யாவி  
 அழுங்குறா வகையிழைத்துக் குடிக்கலாம்  
 விடங்கொண்மிடற் றரனார் செம்பொன்  
 பழங்கணாற் கவர்ந்துபுசித் திடின்மிடற்றி  
 லேபிடிக்கும் பயனில் யாக்கை  
 புழுங்கவே சுழலுமுயிர் ரொறுக்குமந்த  
 விடந்தீர்வு புகலொ புகலொ னாதால். 314  
 கங்கைவே ணியன்பொருளைக் கவர்தீம்ப  
 ரிருக்கவது கவர்தற் குள்ளந்  
 தங்கிமுயன் றவர் நினைத்தோ ரக்கணத்தி  
 ஸழிவரவர் தாழு நிற்க  
 அங்கவர்தீ நட்புறுவோ ரவரொடுநட்  
 பினர்குலம்வே ரறவே மாய்வர்  
 வெங்கொடுந்தீ நரகடைவர் சத்தியஞ்சத்  
 தியமாணை விளம்பி னேமால். 315  
 ஈசனே முதலாந் தேவகா ரியவிக்  
 கினஞ்செய்தோ ரிவர்பொருள் கவர்ந்தோர்  
 ஆசினான் மறையோர்க் கிடர்செய் தோருழ  
 ஸலயாக்குநோ யுட்சர் நோயர்  
 புசநீ றணியு மீசனா பரணங்  
 கவர்ந்துபொய்க் குரம்பையிற் புண்டோர்  
 சீசியன் னவர்நோ யாரெடுத் துரைப்பர்  
 செறிபுழுக் குட்டரோ கத்தர். 135

சிவாலய தரிசன விதி

துலங்குமா லவட்டம் விசிறிகள் கவர்ந்தோ  
 ருட்டண துக்கவெம் பிணியர்  
 பலங்கெழு மீசன் றிருப்பணி பூசை  
 படித்தரங் குறைத்த தீநரகர்  
 கலங்கவே செய்யு மலிப்பிணி வருத்தங்  
 காட்டுறு மருங்கய ரோகர்  
 நிலங்கெழு மீசன் சமயத் தைநிந்தை  
 நிகழ்த்தினோர் சலவாத நோயர்.

136

10. திருக்கோயிலிலே காலந்தோறும் பூசை முதலில் யவை தவறாமல் விதிப்படி செய்யப்படல் வேண்டும். தவறி னால், இராசாவுக்கும் உலகத்தாருக்கும் தீங்கு விளையும். இதற்குப் பிரமாணம்:-

திருமந்திரம், திருக்கோயிலழிவு

ஆற்றரு நோய்மிகு மவனி மழைகுன்றும்  
 போற்றரு மன்னரும் போர்வலி குன்றுவர்  
 கூற்றுதைத் தான்றிருக் கோயில்க ளானவை  
 சாற்றிய பூசைக டப்பிடிற்றானே.

3

முன்னவ னார்கோயிற் பூசைகண் முட்டிடன்  
 மன்னர்க்குந் தீங்குள வாரி வளங்குன்றுங்  
 கண்ணங் களவு மிகுத்திடுங் காசினி  
 என்னரு ணந்தி யெடுத்துரைத் தானே.

4

11. சைவசமயிகள் நாடோறும் திருக்கோயிலிற் சென்று, சிரத்தையோடு விதிப்படி சிவதரிசனஞ் செய்து கொண்டு, வீட்டுக்குத் திரும்பல் வேண்டும்.

சிவாலய தாசன விதி

12. சிவதரிசனஞ் செய்ய விரும்புவோர் சிவாலயத் துக்குச் சமீபத்தில் உள்ள சிவதீர்த்தத்திலே விதிப்படி ஸ்நானஞ் செய்து, கரையிலேறி, சர்ரத்துள்ள ஈரத்தை உலர்ந்த வஸ்திரத்தினாலே துவட்டி, நெற்றியில் வீழுதி தரித்து, குடுமியை முடித்து, ஈரக் கெளபீனத்தைக் களைந்து, உலர்ந்த கெளபீனந் தரித்து, கைகளிரண்டையுஞ் சுத்தி செய்து, தோய்த்துலர்ந்தனவாய்க் கிழியாதனவாய் வெள்ளி யனவாய் உள்ள சுத்தவஸ்திரம் இரண்டு அரையிலே தரித்து, அனுட்டானமும் செபமும் முடித்துக்கொண்டு, திருக் கோயிலுக்குப் போகக் கடவர். ஸ்நானம் முதலிய நியமங்கள் இல்லாது திருக்கோயிலுக்குப் போவோர் சிவ நிந்தகரை ஒப்பர். இதற்குப் பிரமாணம்:-

சிவதருமோத்தரம், பாவவியல்

சிவனை யிகழுஞ் சிறியாரை யனையார் சிவனைப்  
பூசனையை

உவகையுறவே கண்களிக்க வுருகிப் பரவா துழல்வாரும்·  
அவனைச் சிவன்றா எருச்சகனை யன்பு செய்யா  
தகல்வாரும்

புவனத் ததிபன் பவனத்து ணியமத் தலது புகுவாரும். 14

13. திருக்கோயிலுக்குப் போம் பொழுது, ஒரு பாத்திரத்திலே தேங்காய், பழம், பாக்கு, வெற்றிலை முதலியவை வைத்து, அரைக்குக் கீழ்ப்படாது மேலே உயர்த் தப்பட்ட கையில் ஏந்திக் கொண்டு, திருக்கோயிலுக்குப் போகக் கடவர். சிவபெருமானையும் சிவாக்கினியையும் ஆசாரியரையும் சேவிக்கப்போகுமிடத்து, வெறுங்கையுடனே

சீவாலய தாசன வீதி

போகாது, தம்மாலே கொடுத்தற்கியன்ற பதார்த்தத்தை அவர் சந்நிதியில் வைத்து, வணங்குதலே தகுதி. பொரு எலில்லாதவன் பத்திர புட்பங்கள் கொடுத்து வணங்கல் வேண்டும். அதுவுங் சூடாதவன் சந்நிதியில் உள்ள செத்தை முதலியவற்றைப் போக்கி வணங்கல் வேண்டும். இதற்குப் பிரமாணம்:-

### சிவதருமோத்தரம், பாவவியல்

பரமன் றிருமுன் னழன்முன்னும் பரம குரவன் றிருமுன்னும் ஒருமை யுறவே வறுமையினு முதவா தவருஞ் சிறிதேதும் அரிது பொருடான் பச்சிலையு மரிதோ வஃது மரிதாயிற் றிருண மதனைத் திருமுன்னே மாற்ற ஸரிதே செயலாலே. 15

14. திருக்கோயிலுக்குச் சமீபித்தவுடனே தூலவிங்க மாகிய கோபுரத்தை வணங்கி, இரண்டுகைக்களையும் சிர சிலே குவித்துக் கொண்டு உள்ளே பிரவேசித்து, பத்திர லிங்கமாகிய பலிபீடத்துக்கு இப்பால் நமஸ்காரம் பண்ணக் கடவர். இதற்குப் பிரமாணம்:-

### சைவசமயநெறி, பொது

குறித்துச் சிவனெனக் கோபுரத்தைப் பூவும் பறித்தருச்சித் தேத்துக்பாங் கால்.

126

### வருத்தமறவுய்யும் வழி

தூவியினெனக் கோபுரத்தை யீசனெனக் கண்டுதொழு பாவமறும் வாய்த்துறுமின் பம்.

14

சீவாலய தரிசன விதி

15. ஆடவர் அட்டாங்க நமஸ்காரமும், பெண்கள் பஞ்சாங்க நமஸ்காரமும், பண்ணல் வேண்டும். திரயாங்க நமஸ்காரம் இவ்விருவருக்கும் பொது. இதற்குப் பிரமாணம்:-

சைவசமயநெறி, பொது

அட்டாங்கத் தாற்புருட ரல்லாதார் பஞ்சாங்கம்  
இட்டமுற முன்றிருவர்க் கும்

553

16. அட்டாங்க நமஸ்காரமாவது தலை, கையிரண்டு, செவியிரண்டு. மோவாய், புயங்களிரண்டு என்னும் எட்டுறுப்பும் நிலத்திலே தோயும்படி வணங்குதல். பஞ்சாங்க நமஸ்காரமாவது தலை, கையிரண்டு, முழந்தாளிரண்டு என்னும் ஐந்துறுப்பும் நிலத்திலே தோயும்படி வணங்குதல். திரயாங்க நமஸ்காரமாவது சிரசிலே இரண்டு கைகளையுங் குவித்தல். இதற்குப் பிரமாணம்:-

சிவதருமோத்தரம், சிவஞானதானவியல்

வலஞ்செய்து தண்டதனை மானவிதி வழிதழுவத் தலந்தன்னிற் பணிந்தெழுக தலைகரமற் றிருகன்னந் துலங்குமுக வாய்ப்புயங்க ஸௌமேட்டுந் தோயமயிர் இலங்குசிரங் கரமுழந்தா ஸௌமைந்து மிசைந்திடவே.

25

17. நமஸ்காரம், முன்று தரமாயினும், ஐந்துதரமாயினும், ஏழுதரமாயினும், ஒன்பது தரமாயினும், பன்னிரண்டு தரமாயினும் பண்ணல் வேண்டும். ஒருதரம் இருதரம் பண்ணுதல் குற்றம்.

சிவாலய தரிசன விதி

18. நமஸ்காரம் பண்ணுமிடத்து, மேற்கேயாயினும், தெற்கேயாயினும் கால் நீட்டல் வேண்டும். கிழக்கேயாயினும் வடக்கேயாயினும் கால் நீட்டலாகாது. இதற்குப் பிரமாணம்.

**அருணகிரிபூராணம், வலம்புரிசருக்கம்**

உத்தர திசையிற் காலை நீட்டிட\* லொருகாலத்தும் இத்திறம் பதத்தை நீட்ட\* விந்திர திக்கி லென்றும் பத்தர்கண் மேற்குந் தெற்கு நீட்டுக பாதந் தன்னை வித்தக விலிங்கந் தன்னைப் பணிபவர் விரும்பி வீடும். 56

தேசிகன் றன்னைத் தேவர் திருவடி தன்னையீச் னேசரைச் சந்திதோறு நிருமலன் றனையர்ச் சிக்கும் பூசரர் தம்மைத் தந்தை தாய்தனைப் பணியும்போதுவுக் காசினைக் கடிவார் நீட்டல்\* வடக்கினுங் கிழக்குங்

காலே. 57

19. கிழக்கு நோக்கிய சந்நிதியிலே பலிபீடத்துக்கு அக்கினி முலையினும், தெற்கு நோக்கிய சந்நிதியிலும் மேற்கு நோக்கிய சந்நிதியிலும் பலிபீடத்துக்கு நிருதிமூலையினும், வடக்கு நோக்கிய சந்நிதியிலே பலிபீடத் துக்கு வாயு முலையினும், சிரசை வைத்து, மார்பு பூமியிலே படும்படி வலக்கையை முன்னும் இடக்கையைப் பின் னும் நேரே நீட்டிப் பின் அம்முறையே மடக்கி, வலப்புயமும் இடப்புயமும் மண்ணிலே பொருந்தும்படி கைகளை அரையை நோக்க நீட்டி, வலக்காதை முன்னும் இடக்கதைப் பின்னும் மண்ணிலே பொருந்தச் செய்து, நமஸ்காரம் பண்ணக்கடவர். இதற்குப் பிரமாணம்:-

\*நீட்டிடல் } நீட்டற்க

\*நீட்டல் }

சீவாலய தரிசன வீதி  
அருணகி புராணம், வலம்புரிசருக்கம்

பூருவ திசையை நோக்கும் புனிதன்முன் பலிபீடத்தின்  
ஏருறு மெரியின் கோணத் தெதிரணித் தெல்லை தன்னிற்  
சீருறுஞ் சிரத்தை வைத்து நிலத்துறுத் திணிய மார்பு  
நேருறக் கரங்க டம்மை நீட்டியுத் தரத்து நேசால். 61

மடக்கியே கரங்க டோனு மண்ணுறுத் தெற்கே போக்கித்  
திடத்தரை தன்னைத் தீண்டச் செறித்திரு கண்ணந்தன்னை  
முடிக்கவட்டாங்கந் தன்னை முந்தியே வலப்பால் செய்க  
இடப்புறத் தங்கந் தன்னை யியற்றுக வதன்பி னென்றும். 62

தென்றிசை தன்னை நோக்குஞ் சிவனது சந்தி திக்கண்  
ஒன்றிய பலிபீடத்தி னிருதிதிக் குறுங்கோ ணத்தின்  
நின்றுமுன் னிகழ்த்து மாற்றா னிமலனைப் பணிக மேல்பால்  
ஒன்றிய சிவன்றன் முன்னு நிருதியிற்பணிக வோர்ந்தே. 63

வடதிசை தன்னை நோக்கு மலவலி வயிரி முன்னே  
திடமுறும் பலிபீடத்தின் வாயுகோணத்தைச் சேர்ந்தே  
அடியினை நீட்டி மேல்பா லமலனைப் பணிக வன்பால்  
உடலுரை யுணர்வா லுற்ற தீவினை யொருவ

வோர்ந்தே. 64

20. பின்பகலிலே குரியகிரகணமாயினும் சங்கிராந்தி  
யாயினும் வரின், அப்பொழுது தரிசனஞ் செய்யப் போனவர்,  
மேற்கே கால் நீட்டலாகாமையால், தெற்கு நோக்கிய சந்  
நிதியிலும் வடக்கு நோக்கிய சந்நிதியிலும் அட்டாங்க  
பஞ்சாங்க நமஸ்காரம் பண்ணாது, திரயாங்க நமஸ்கார  
மாத்திரம் பண்ணல் வேண்டும். இதற்குப் பிரமாணம்:-

சிவாலய துரிசன விதி  
அருணகிபுராணம், வலம்புரிசருக்கம்

தினகரன் றன்னெப் பாம்பு தீண்டினே யபரா ணத்தின் மனமகிழ் வறவெல் லோர்க்கு மகரமா தாதி வாய்க்கின் இணையகா லத்து முழ்கி யீசனை யிறைஞ்சச் செல்வோர் தனபதி திசையைத் தெற்கே நோக்கிய விலிங்கந்

தன்னில். 66

மேலைய திசையிற் காலை நீட்டிடல் வெய்யோ னந்த வேலையி னுச்சி நீங்கி யியங்கலான் மேல்பா லந்தக் காலையி லட்டாங் கத்தைக் காதல்செய் யாதே கைகள் ஏலவே கூப்பி யுச்சி மேற்றொழு லினிமை யாமே. 67

21. மேற்சொல்லியபடி நமஸ்கரித்து எழுந்து கும்பிட்டு, சிவபெருமானைச் சிறிதும் மறவாத சிந்தையோடு செபமாலையைக் கையில் வைத்துப் பஞ்சாக்ஷர செபம் செய்து கொண்டாயினும், இரண்டு கைகளையும் இருதயத் திலே குவித்துக் கொண்டாயினும் பூரண கர்ப்பிணியானவள் காலிலே வலிங்கு பூட்டப்பட்டவளாய் எண்ணெய் நிறைந்த குடத்தைச் சிரசின் மேல் வைத்துக் கொண்டு நடத்தல்போல, செந் துக்கள் வருந் துமே யென்று மனம் உருகிப் பூமியைப்பார்த்துக் கொண்டு கால்களை மெல்ல வைத்துப் பிரதக்ஷிணம் பண்ணக் கடவர். இதற்குப் பிரமாணம்:-

அருணகிபுராணம், வலம்புரிசருக்கம்

அடிதொறு மகவ மேத யாகத்தின் பலம் தாகும் படிதனைப் பார்த்து மெல்லப் பதத்தினை வைத்துக் கீட மடியுமெய் வருந்து மென்றே மனந்தனி லுருகிச் செல்க அடிகளா லயத்து வட்டத் தகத்துனி யமலன் பாதம். 40

சீவாலய தாசின வீதி

நிறைந்தகர்ப் பிணிதா னெண்ணெய் நிறைகுடந்  
 தலையின் மீதே  
 உறைந்திட நிகளங் காலி ஞுறமெல நடத்தல் போல  
 மறந்திடா தமலன் பாத மனத்துற வலமுஞ் செய்க  
 சிறந்தவைந் தெழுத்துஞ் செப்பிச் செபவடங் கரத்திற்  
 சேர்த்தே.

22. சிவபெருமானை முன்றுதரமாயினும், ஐந்து  
 தரமாயினும், ஏழுதரமாயினும், ஒன்பது தரமாயினும், பதி  
 னைந்து தரமாயினும், இருபத்தொரு தரமாயினும், பிரதக்ஷை  
 னம் பண்ணல் வேண்டும். இதற்குப் பிரமாணம்:-

### சைவசமயநெறி, பொது

எழுமுன்றல் ஸாலைம்முன் றொன்பானே மைந்து  
 வழுவலமுன் ருஞ்செய் வலம்.

55

### அருணகிரிபுராணம், வலம்புரிசருக்கம்

உத்தம முவே மாகும் வலம்பதி னைந்தோ டொன்பான்  
 மத்திம மாகு மற்றைக் கனிட்டமே மைந்து முன்றும்  
 இத்திறத்தியன்ற தொன்றையியற்றுக விரண்டு மொன்றுங்  
 கைத்திடல் கணக்கே யாதி கடவுளைப் பணிவர்

கண்டே. 85

23. விநாயகரை ஒரு தரமும், சூரியனை இரண்டு  
 தரமும், பார்வதிதேவியாரையும் விட்டுணுவையும் நந்நான்கு  
 தரமும் பிரதக்ஷைணம் பண்ணல் வேண்டும். இதற்குப்  
 பிரமாணம்:-

சீவாலய தாசன விதி

### அருணகிப்புராணம், வலம்புரிசருக்கம்

கணபதிக் கேக மாகுங் கதிரவற் கிரண்டே யாகும்  
எணிலொரு மூன்றே யீசற் குமைதனக்கேநான் கேயும்  
மணிவண னான மாலுக் கீரிரண்டாகு மன்னும்  
விணின்மதி சூடிக் கின்னும் பலவிதம் விளம்ப லாமே. 82

24. பிரதக்ஷிணம் பண்னும் ஆவரணத்திலே தூபி  
நிழலேனும் துவசத்தம்ப நிழலேனும் இருப்பின், அந்நிழ  
வில் மூன்று கூறு நீக்கி எஞ்சிய இரண்டு கூற்றினுள்ளே  
செல்லக் கடவர். கடவுள் உற்சவங்கொண்டருஞங்  
காலத்திலே உடன் செல்லும் பொழுது அந் நிழலிருப்பினும்  
நீக்காது செல்லலாம். இதற்குப் பிரமாணம்:-

### அருணகிப்புராணம், வலம்புரிசருக்கம்

வலமிடம் புரிக சைவ தீக்கையோர் முதல் வட்டத்தின்  
நிலவிடிற் றாபி நீழ ணீக்கிமுன் றிரண்டுட் செல்க  
விலகிடும் விரிவக் கோயி லுக்கெனத் தனைத்தும் போகச்  
செலகவுத் தரத்திற் சோம சூத்திர மிதுதான் ரேரில். 70

திருவுலாச் செயும்போ தீசன் றிகழ்பெரு விழாவிற் பத்தர்  
பரிவுற வூடனே செல்க படர்ந்திடிற் றாபி நீழல்  
ஒருவது ஸறவே சூழ்கை யொழுங்குடன் பலியிற் செல்வோர்  
பிரிவறச் செல்கை தானும் பிழையன்று பேணுங் காலே. 71

25. அபிஷேக காலத்தில் உட்பிரகாரத்திலே பிர  
தக்ஷிணம். நமஸ்காரம் முதலானவை பண்ணலாகாது.  
இதற்குப் பிரமாணம்:-

சீவாலய தரிசன வீதி  
மாகுபொதி கந்தரனுக் கபிடேக மாதி

மருவியகா ஸையிற் ருதித்தல் வலம்வரல்வந் தித்தல்  
வீசோளிசே ருண்மதிலில் விரவியிட லாகா

விளங்குதுதி யாவரணம் வியப்புறவுன் டாமேல்  
நேசமுற வேவணங்கல் வலம்வரல்வந் தித்த

னினைப்பாரிய செபம்புரித னிமலனைநெநஞ் சமுத்தல்  
பாசமற வியோகிருத்தல் பரன் சரிதை படித்தல்

பலகலையே திடலாகு மெனவரனால் பகரும்.

26. பிரிமசாரிகள் வலம் வரக் கடவர். கிருகத்தரும்  
வானப்பிரத்தரும் வலமும் இடமுமாக வரக் கடவர்.  
சந்நியாசிகள் இடம் வரக் கடவர். வலஞ் செய்தலினாலே  
போகமும். இடஞ் செய்தலினாலே மோகஷமும், வலமு  
மிடமுஞ் செய்தலினாலே போகமோகஷமும், உண்டாகும்.  
இதற்குப் பிரமாணம்:-

அருணகிபுராணம், வலம்புரிசிருக்கம்

வலம்புரிந் திடுக வாதி மண்டலம் பிரம சாரி  
வலம்புரிந் திடமுஞ் செய்க மனையுளார் வனத் துளாரும்  
இலந்துறந் திரந்துண் பார்க ஸிடம்புரிந் திடுக வென்றும்  
விலங்கென வுடலந் தன்னை வெறுத்தது மெய்யே

யாயின். 68

புத்தியாம் வலத்தி னாலே பொருவரி தாய நல்ல  
முத்தியா மிடத்தி னாலே முறையுற விரண்டுஞ் செய்யிற்  
புத்தியு முத்தி தானும் பொருந்திடும் போதந் தன்னில்  
வைத்தம ஸன்பொற் பாதம் வாக்கினால் வாழ்த்து

வார்க்கே 69

சீவாலய தரிசன விதி

27. வலமு மிடமுஞ்செய்தல் கர்ப்பக்கிருகத்தில் என்று சுவாயம்புவத்திலே சொல்லப்பட்டது. கர்ப்பக்கிருகத்துப் பிரதக்ஷினம் பூசகராகிய சிவப்பிராமணருக்கு மாத்திரம் விதிக்கப்பட்டது. கர்ப்பக்கிருகத்திலே சிவலிங்கச் சாயையையும் நிருமாலியத்தையும் சோம சூத்திரத்தையும் கடவாது வலமிடஞ் செய்தல் வேண்டும். கர்ப்பக்கிருகத்தில் வலமிடமும், வெளிப்பிரகாரங்களில் வலமும். செய்தல் வேண்டு மென்று காலோத்தரத்தில் விதிக்கப்பட்டது.

28. தாம் பிரதக்ஷினம் பண்ணும் ஆவரணத்தில் உள்ள பலிபீடத்தையும் இடபத்தையும் சேர்த்துப் பிரதக்ஷினம் பண்ணக் கடவர். தாம் பிரதக்ஷினம் பண்ணும் ஆவரணத்தில் பலிபீடமும் இடபழும் இல்லை யாயின் அதற்கு வெளிப்பிரகாரத்தில் உள்ள பலிபீடத் தையும் இடபத்தையும் சேர்த்துப் பிரதக்ஷினம் பண்ணக் கடவர். சிவலிங்கத்திற்கும் அந்த அந்த ஆவரணத்தில் உள்ள பலிபீட இடபங்களுக்கும் இடையே போகலாகாது. இப்படிக் காலோத்த ராகமத்திலே சொல்லப்பட்டது.

29. மேற் சொல்லியபடி பிரதக்ஷினம் பண்ணிச் சந்நிதானத்திலே நமஸ்காரஞ் செய்து, எழுந்து கும்பிட்டு துவாரபாலகரை வணங்கி, பின்பு கணநாயகராகிய திருநந்தி தேவரை வணங்கித் துதித்து, “பகவானே, உம்முடைய திருவடிகளை அடைந்த அடியேன் உள்ளே புகுந்து சிவபெருமானைத் தரிசித்துப் பயன் பெறும் பொருட்டு அனுமதி செய்தருளும்” என்று பிரார்த்தித்துக்கொண்டு, உள்ளே போகக் கடவர்.

சீவாலய துரிசன விதி

30. முன்னே விக்கினேசுரருடைய சந்நிதியை அடைந்து, இருகைகளையுங் குவித்து அவரைத் தரிசித்து மனசிலே தியானித்து, முட்டியாகப் பிடித்த இரண்டு கைகளினாலும் நெற்றியிலே முழுமூறை குட்டி, வலக்காதை இடக்கையினாலும் இடக்காதை வலக்கையினாலும் பிடித்துக் கொண்டு முழுமூறை தாழ்ந்தெழுந்து, தோத்திரம் பண்ணக் கடவர்.

31. பின்பு இருகைகளையுஞ் சிரசிலே குவித்துக் கொண்டு சிவபெருமானுடைய சந்நிதியை அடைந்து, அவரைத் தரிசித்து மனசிலே தியானித்து, சிரசிலும் இருதயத் திலும் அஞ்சலி செய்து, மனங்கசிந்துருக, உரோமஞ் சிவிரப்ப, ஆநந்த அருவி சொரிய, முப்பக்திரண் டிராகங் களுள் அவ்வக்காலத்துக்கு ஏற்ற இராகத்துடனே தோத்திரங் களைச் சொல்லக் கடவர்.

32. உத்தமோத்தமமாகிய தோத்திரங்கள் தேவாரம், திருவாசகம், திருவிசைப்பா, திருப்பல்லாண்டு, பெரிய புராணம் என்னும் அருட்பாக்கள் ஐந்துமாம்.

33. சிவபெருமானைப் பூசகரைக்கொண்டு வில்வத்தி னாலே அருச்சனை செய்வித்து, விதிப்படி சுத்தி செய்யப் பட்ட பழ முதலியவற்றை நிவேதிப்பித்து, கர்ப்புராராத்தி ரிகம் பணிமாறப் பண்ணி, பூசகருக்கு இயன்ற தகழினை கொடுக்கக் கடவர்.

34. சிவப் பிராமணர்கள் கர்ப்பக்கிருகத்திலும், பிரா மணர்கள் அர்த்த மண்டபத்திலும், கூத்திரியர் மகா மண்ட பத்திலும் புகுந்து, சிவ மூலமந்திரத்தினாலே புஷ்பாஞ்சலி

## சீவாலய தரிசன விதி

செய்யக் கடவர். வைசியர் இடபத்துக்கு முன்னும், சூத்திரர் இடபத்துக்கு பின்னும், கோமயத்தினாலே சதுரச் சிரமாக இடம் பண்ணி, சிவமூல மந்திரத்தினால் அருச்சிக்கக் கடவர். இப்படி அஞ்சமான் என்னும் ஆகமத்திலே சொல்லப்பட்டது.

35. பின்பு சபாபதி, தக்ஷிணாமூர்த்தி, சோமாஸ்கந் தர், சந்திரசேகரர், சுப்பிரமணியர் முதலிய மூர்த்திகளையும் சமயாசாரியர்கள் நால்வரையும் தரிசித்து வணங்கித் துதிக் கக் கடவர்.

36. அதன் பின் பார்வதிதேவியாருடைய சந்நிதியை அடைந்து, சிரசிலும் இருதயத்திலும் அஞ்சலி செய்து, அவரைத் தரிசித்து, மனசிலே தியானித்து, அருச்சனை முதலியன செய்வித்து, தோத்திரங்களைச் சொல்லக்கடவர்.

37. இறுதியில் விபூதி வாங்கித் தரித்துக்கொண்டு, பிரக்ஷிணங் செய்து, சண்டேகரர் சந்நிதியை அடைந்து, வணங்கித் தோத்திரங் செய்து, தாளத்திரயம் பண்ணிச், சிவதரிசன பலத்தைத் தரும் பொருட்டுப் பிரார்த்திக்கக் கடவர்.

38. அதன் பின் நந்திதேவரை அடைந்து வணங்கித் துதித்து, பலிபீடத்துக்கு இப்பால் வந்து, மும்முறை நமஸ்கரித்து, எழுந்து, வடக்கு நோக்கி இருந்து சிவபெருமானைத் தியானித்துக்கொண்டு. பஞ்சாக்ஷரத்தில் இயன்ற உருச்செபித்து, எழுந்து வீட்டுக்குப் போகக் கடவர்.

39. தரிசனங் செய்து திரும்பும் பொழுது, சிவபெரு மானுக்கும் இடபதேவருக்கும் புறங் காட்டாது திரும்பல் வேண்டும்.

### சிவாலய தரிசன விதி

40. சிவதரிசனம் பிராதக்காலத்திலே செய்தால் இரவிலே செய்த பாவம் போம்: மத்தியானத்திலே செய்தால் பிறந்தநாட் டொடங்கிச் செய்த பாவம் போல்: சாயங்காலத்திலே செய்தால் ஏழு பிறவிகளிற் செய்த பாவம் போம். ஆதலால், சைவசமயிகள் யாவரும் எந்நானும் காலந்தோறும் தவறாமல் விதிப்படி மெய்யன் போடு சிவதரிசனஞ் செய்யக் கடவர்.

41. சோமவாரம், அட்டமி, பிரதோஷம், பெளரணிமை, அமாவாசை, திருவாதிரை, உத்தராயணம், தக்ஷிணாயநம், சித்திரைவிஷங், ஐப்பசிவிஷங், மாசப்பிறப்பு சூரியகிரகணம், சந்திரகிரகணம், சிவராத்திரி முதலிய புண்ணியகாலங்களிலே சிவதரிசனஞ் செய்தல் மிக மேலாகிய சிவபுண்ணியம்.

42. சிவபெருமானை மனசினாலே தியானித்துக் கொண்டும் பஞ்சாக்ஷரத்தை வாக்கினாலே உச்சரித்துக் கொண்டும் சூரியோதயந் தொடங்கி அத்தமய பரியந்தமாயினும் ஒரு யாமமாயினும் அங்கப்பிரதக்ஷிணஞ் செய்தவர் தீவினைக் கொல்லாவற்றி ஸின்றும் நீங்கி, முத்தியை அடைவர். இதற்குப் பிரமாணம்:-

### அருணகிபுராணம், வலம்புசிருக்கம்

வைத்தமல னடிமனத்துள் வாக்கினெழுத்  
தைந்தினையு மருக்கன் ரோற்றம்  
அத்தமய பரியந்தம் வலம்புரிந்தார்  
சிவாலயந்த மாக்கை யாலே  
கைத்தவல வினையனத்துஞ் சுத்தசிவ  
தத்தவத்தீற் கலந்து வாழ்வர்

சீவாலய தரிசன விதி  
முத்தியினைப் பெறுவார்க ஓண்டமெலா  
மொடுங்கிடுநாண் மூலந் தன்னில்.

75

ஒருயாமம் வலம்புரியி னுடலினாற்  
நீவினைக ளோருவு மெல்லாங்  
கருவாதை யிலர்மண்ணிற் சிவலோக  
மடைந்துகளிப் புறவே வாழ்வார்  
பெருகார்வத் தொடுமேலைச் சிவலோகம்  
பெற்றிருப்பர் பேத மற்றே  
பரமேசன் பதமடைவ ரண்டமெலா  
மாயையினுட் படியும் போதில்

76

43. இடபதேவரைத் தரிசித்து, அங்கு நின்றும் இடமாகச் சென்று, சண்டேகூரரைத் தரிசித்து, சென்ற வழியே திரும்பி வந்து மீண்டும் இடபதேவரைத் தரிசித்து, அங்கு நின்றும் வலமாகச் சென்று வடதிசையைச் சேர்ந்து, கோழுகையைக் கடவாது, முன் சென்ற வழியே திரும்பி வந்து இடபதேவரைத் தரிசித்து. அங்கு நின்றும் இடமாகச் சென்று சண்டேகூரரைத் அங்குநின்றும் திரும்பி இடபதேவரைத் தரிசியாது வலமாகச் சென்று வடதிசையைச் சேர்ந்து. அங்கு நின்றும் திரும்பி வந்து, இடபதேவரைத் தரிசியாது இடமாகச் சென்று சண்டேகூரரைத் தரிசித்து, திரும்பி வந்து இடபதேவரைத் தரிசித்து. பின்பு சிவவிங்கப்பெருமானைத் தரிசித்து வணங்குதல் சோமகுத்திரப்பிரதக்ஷதினம் எனப் பெயர் பெறும். பிரிந்து வரும் பொழுது ஆன்மப்பிரதக்ஷதினம் பண்ணல் வேண்டும். இப்படி ஒரு பிரதக்ஷதினஞ் செய்யின், அநந்த மடங்கு பயனுண்டு. இந்தப் பிரதக்ஷதினம் பிரதோஷ காலத்திலே செய்யின். மிக விசேஷமாம். இதற்குப் பிரமாணம்.-

சீவாலய தாசின விதி  
அருணகிரிபுராணம், வலம்புரிசருக்கம்

தெரிசித்துத் திடவிடையைச் சென்றிடஞ்சன் டேசன்  
 நிருவடியைத் தெரிசித்து மீண்டுதிட விடையைத்  
 தெரிசித்துச் சென்றுவலஞ் சோமதிசை சேர்ந்து  
 மீண்டிடபந் தெரிசித்துத் திகழ்சன்ட ணடியைத்  
 தெரிசித்துப் பராசத்தி யெனுஞ்சோமஞ் சேர்ந்து  
 மீண்டுதிறற் சண்டனடி தெரிசித்து விடையைத்  
 தெரிசித்துச் சிவலிங்கந் தெரிசித்துப் பணிக  
 விதுசோம சூத்திரமொன் றனந்தபலஞ் செயுமே.

73

கடம்பவனபுராணம். இல்லாசங்கிரகம்

விடைசன்டன் விடைசோம சூத்திரம்வெள்  
 விடைதொழுது விளங்குஞ் சண்டன்  
 படைகொண்ட சோமகுத் திரமீண்டுஞ்  
 சண்டன்மழ விடையைப் போற்றி  
 நடைகொண்ட பேரன்பின் வணங்கினொரு  
 வலமிவ்விதி நன்காச் செய்யின்  
 அடைகொண்ட பிரதோடத் தழிக்கொரய  
 மேதம்வினை யனைத்தும் போமால். 445

44. சுக்கிலபகஷம் கிருஷ்ணபகஷம் என்னும் இரண்டு  
 பகஷத்தும் வருகின்ற திரயோதசி திதியிலே சூரியாஸ்  
 தமயனத்துக்கு முன் மூன்றே முக்கால் நாழிகையும் பின்  
 மூன்றே முக்கால் நாழிகையுமாய் உள்ள காலமே  
 பிரதோஷம் எனப்படும். விட்டுணு முதலிய தேவர்கள்  
 தாங்கள் திரப்பாற்கடல் கடைந்த போது ஆலகாலவிடம்

### சிவாலய தரிசன விதி

தோன்றக் கண்டு அஞ்சி ஓட்டெடுப்ப, அது அவர்களை வலமும் இடமுமாக மறித்துத் தொடர்ந்தது: அவர்கள் திருக்கைலாயத்திற் சென்று, இடபதேவருடைய அண்டத்தில் ஒளித்தார்கள். அவர்களை ஆலகாலவிஷம் பின் றொடர்ந்து வரும் போது சிவபெருமான் இடபதேவருடைய இரண்டு கொம்பி னடுவே இருந்து அவ்வஷத்தைத் திருக் கரத்திலேற்று உட்கொண்டு, அவர்களைக் காத்து, அக்கொம்பினாடுவே நின்று நிருத்தஞ் செய்தருளினார். இது சனி வாரத்திலே திரயோதசி திதியிலே சாயங்காலத்திலே அர்த்தமண்டல சமயத்திலே நிகழ்ந்தது. ஆதலால் சனிப் பிரதோஷம் மிகச் சிறந்தது. இப்பிரதோஷ வரலாறு வேறொரு பிரகாரமாகவுஞ் சொல்லப்படும். ஏகாதசியின் மாலைக்காலத்திலே சிவபெருமான் ஆலகால விஷத்தை உண்டு தேவர்களைக் காத்தருளினார். துவாதசியிலே அமிர்தந் தோன்ற, தேவர்கள் அதை உண்டு, திரயோ தசியின் மாலைக் காலத்திலே சிவபெருமானைப் பூசித்து வணங்கினார்கள். அப்பொழுது சிவபெருமான் இடபத்தின் மேனின்று அருள் செய்தார். இப்பிதோஷத்திலே இடபதேவருடைய அண்டத்தைப் பரிசித்து, அவருடைய இரண்டு கொம்பினாடுவே பிரணவத்தோடு கூட ஹர ஹர என்று சொல்லி. சிவலிங்கப்பெருமானைத் தரிசித்தல் வேண்டும்.

45. பிரதோஷ காலத்திலே மெய்யன்போடு சிவதரிசனஞ் செய்யின். கடன், வறுமை, நோய், பயம், கிலேசம், அவமிருத்து, மரணவேதனை, பாவம் என்னும் இவைகளைல் ஸாம் நீங்கும், முத்தி சித்திக்கும். இதற்குப் பிரமாணம்:-

சீவாலய தாசின வீதி  
கடம்பவனபுராணம், இல்லாசாஸ்கிரிகம்

இரண நல்குர விரும்பவ மிரும்பசி யுரோகம்  
அரணு றும்பயங் கிலேசங் கேதம்மவ மிருத்து  
மரண வேதனை யிவையெலா மகற்றென வணங்கிப்  
புரண நாதனைப் பிரதோடத்திற் போற்றிடத் தகுமால்.

442

அத்தமய முன்பின் முன்றேமுக்காற்  
கடிகையதூஉம் விசேட மாகும்  
பத்தியினா லக்காலம் பரம்பரனைத்  
தரிசிப்போர் பவங்க ணீங்கி  
முத்தியடைந் திடுவர்முன மொழிந்தபதின்  
முன்றாநாட் பிரதோ டத்திற்  
சித்தமுற வான்மார்த்தம் பூசிக்குந்  
திறம்புகல்வாந் தெளிந்து கேண்மின். 451

46. திருக்கோயிலிலே செய்யத் தகும் சிவபுண்ணி  
யங்களாவன, நாடோறும் சூரியன் உதிக்கும் முன் எழுந்து  
ஸ்நானஞ் செய்து அனுட்டானம் முடித்துக் கொண்டு வந்து  
மெல்லிய மார்ச்சனியினாலே கிருமிகள் சாவாமல் மேற்  
படத் திருவலகிடுதலும், ஈன்றண்ணியதும் நோயினது  
மல்லாத பசுவினது சாணியைப் பூமியில் விழுமுன்  
இலையில் ஏற்றாயினும், அது கூடாதாயிற் சுத்தநிலத்தில்  
விழுந்த சாணியை மேல்கீழ் தள்ளி நடுப்பட எடுத்தாயினும்,  
வாவி நதி முதலிய வற்றில் வடித்தெடுத்துக் கொண்டு  
வந்த நீரோடு கூட்டித் திருமெழுக்குச் சாத்தலும்  
திருநந்தவனத்திலே விதிப்படி பூக்களைக் கொய்து பழுது  
நீக்கித் திருமாலை கட்டிச் சிவபெருமானுக்குச் சாத்து  
சாத்துவித்தலும், சிவசந்நிதியிலே தமிழ் வேதத்தைப்

### சிவாலய தரிசன விதி

பண்ணோடு பாடுதலும், அதனைச் சாரங்கியில் ஏற்றி வாசித்தலும், சிவதோத்திரங்களைச் சொல்லி கை கொட்டி ஆனந்தக்ஷத்தாடுதலும், சுகந்த தூபம் இடுதலும், திரு விளக்கேற்றுதலும், சிவபுராணங்களை வாசித்துப் பொருள் சொல்லுதலும், அதனைக் கேட்டலும். பிராகாரங்களில் உள்ள புல்லைச் செருக்குதலும் தங்கள் தங்கள் செல்வத்துக்கு ஏற்பத் திருப்பணியும் பூசையுஞ் செய்வித் தலும். பிறவுமாம். இதற்குப் பிரமாணம்:-

**திருநாவுக்கரசநாயனார் தேவாரம், திருவாரூர்**

நிலைபெருமா றெண்ணுதியேனஞ்சே நீவா  
 நித்தலுமெம் பிரானுடைய கோயில் புக்குப்  
 புலர்வதன்மு னலகிட்டு மெழுக்கு மிட்டுப்  
 பூமாலை புனைந்தேத்திப் புகழ்ந்து பாடித்  
 தலையாரக் கும்பிட்டுக் கூத்து மாடிச்  
 சங்கரா சயபோற்றி போற்றி யென்றும்  
 அலையுனல்சேர் செஞ்சடையா யாதீ யென்று  
 மாருரா வென்றென்றே யலறா நில்லே. 3

### திருக்கடவூர்வீரட்டம்

பெரும்புலர் காலை முழ்கிப் பித்தர்க்குப் பத்த ராகி  
 அரும்பொடு மலர்கள் கொண்டாங் கார்வத்தை யுள்ளே  
 வைத்து  
 விரும்பிநல் விளக்குத் தூபம் விதியினா லிடவல் லார்க்குக்  
 கரும்பினிற் கட்டி போல்வார் கடவூர்வீ ரட்டனாரே. 4

சீவாலய தாசன விதி  
தனித்திருநேரிசை

விளக்கினார் பெற்ற வின்ப மெழுக்கினாற் பதிற்றி யாகுந்  
துளக்கினன் மலர்தொ டுத்தாற் ரூயவின் ஜேற லாகும்  
விளக்கிட்டார் பேறு சொல்லின் மெய்ந்நெறி ஞான மாகும்  
அளப்பில கீதஞ் சொன்னார்க் கடிகடா மருஞ் மாறே. 3

சைவசமயநெறி, மாணாக்கர்

சென்றா ஸயத்துட் டிருவலகிட் டேமெழுகித்  
துன்றுமலர் கொய்து தொடுத்து. 7

ஆதரவி னாலே யமலன் முடிக்கணிவித்  
தோதித் துதியு முகந்து. 8

நலங்கொளகி லாலு நறும்புகையுங் காட்டி  
இலக்கிடவா னெய்விளக்கு மிட்டு. 9

செல்வத்தி னுக்கிசையச் செய்த திருப்பணியும்  
அல்லவறுத் தாளென் றமுது. 10

உபதேசகாண்டம், சீவபுண்ணியமான்மியம்

சினக ராலயந் தூர்ப்பது திருமெழுக் கிடுதல்  
புன்மு கந்தெமை யாட்டுவித் தெமக்கெனப் புரிதல்  
தினனு மாலயத் தகவையி னெழுந்தபுற் சீத்தல்  
நனைந றுந்துணர் நாண்மல ரெடுத்துட னல்கல் 50

சீவாலய தாசின வீதி  
மேற்படி, சீவபுராணமான்மியம்

வேட்டு றிற்சிவ பதவியே வேட்டுற விரும்பிக்  
கேட்டு றிற்சிவ புராணமே கேட்டுற வினைகொன்  
டாட்டு மன்பதை யீறுகண் டந்தகன் றாதர்  
வீட்டு முன்னரே சிவத்தினில் விரும்புற வேண்டும். 40

எந்தை கோயிலுட் டிருமுறை மண்டப மெடுத்துத்  
தந்த பீடிகைத் தலத்தினிற் றிருமுறை தந்து  
சிந்தை யன்பினோ டாங்கவைக் கருச்சனை செய்தால்  
உந்து மேற்றினன் பிரதிட்டை கொடியொப் புறுமால். 48

புண்ணி யச்சிவ புராணமோ திப்பொருள் விரிப்பின்  
அண்ண லாலய நதிக்கரை குளக்கரை யன்றேன்  
மண்ணு றுந்திர மடமெனு மித்தலை மருவிக்  
கண்ணு தற்பர னைத்தொழு தோதுறக் கடவர். 55

47. திருக்கோயிலிற் செய்யலாகாத குற்றங்க ளாவன:-  
ஆழாரமில்லாது போதல், கால் கழுவாது போதல், சனனா  
செளச மரணாசெளசத்தோடு போதல், எச்சிலுமிழ்தல்,  
மலசலங் கழித்தல், முக்குநீர் சிந்துதல், அபானவாயு  
விடுதல், பாக்குவெற்றிலை யுண்டல், தம்பல முமிழ்தல்,  
போசனபானம் பண்ணுதல், நித்திரை செய்தல், செஷனரம்  
பண்ணுவித்துக்கொள்ளுதல், என் னெய் தேய்த்தல், தலை  
பார்த்தல். மயிர் கோதி முடித்தல், குதாடல், சிரசிலே வேட்டி  
கட்டிக் கொள்ளுதல், தொளிலே யுத்தரீய மிட்டுக்  
கொள்ளுதல், போர்த்துக் கொள்ளுதல், சட்டையிடுதல்,  
வாகனமேறிச் செல்லுதல், குடை பிடித்துக் கொள்ளுதல்.  
தீவர்த்தி பிடித்துக் கொள்ளுதல், உன்னத்தானத் திருத்தல்,

## சீவாலய தாசின வீதி

ஆதனத்திருத்தல், தூபி துவசத்தம்பம் பலிபீடம் இடபம் விக்கிரகம் என்னும் இவைகளின் சாயையை மிதித்தல், விக்கிரகத்தையும் நிர்மாலியத்தையுந் தீண்டுதல், திரு விளக்குச் சாயையிலும் சிவலிங்கச் சாயையிலும் தன்னிழ லிடுதல். பெண்களைப் புகழ்தல், பெண்களைத்தீண்டுதல், பெண்களை இச்சித்துப் பார்த்தல், பெண்களைப் புணர்தல், தெற்கு நோக்கிய சந்நிதியிலும் கிழக்கு நோக்கிய சந்நிதியிலும் இடப்பக்கத்தில் நமஸ்காரமும் செபமும் பண்ணுதல், ஒருதரம் இருதரம் நமஸ்கரித்தல், ஒருதரம் இருதரம் வலம் வருதல், ஒடி வலம் வருதல், சிவபெருமா னுக்கும் இடபதேவருக்கும் குறுக்கே போதல். அவர்க ஞக்குப் புறங்காட்டுதல், ஒருகை குவித்தல், அகாலத்திலே தரிசித்தல் சிவபெருமானுக்கும் பலிபீடத்துக்கும் இடையே நமஸ்கரித்தல், வீண் பேசுதல், அசப்பியம் பேசுதல், அசப்பியங்கேட்டல், சிரித்தல், வீண்கீதம்பாடல், வீண் கீதங்கேட்டல், தேவத்திரவியத்தை இச்சித்தல், கீழ்மக்க களைப் புகழ்தல், மேன்மக்களையிகழ்தல், தூர்த்தேவதை களை வழிபடுதல், சிவபெருமானை முற்பக்கத்தும் பிற்பக கத்தும் இடப்பக்கத்தும் நின்று வணங்குதல், திருவிளக்கவியக் கண்டும் தூண்டா தொழிதல், திருவிளக்கில்லாத பொழுது வணங்குதல், உற்வசங் கொண்டருஞும் பொழுது அங்கேயன்றி உள்ளே போய் வணங்குதல், குரவர் முதலி யோரை வணங்குதல் முதலியவாம். சிவதீர்த்தம் திருநந்த னவனம் திருமடம் என்னுமிவைகளிலும் மலசலங் கழித்தல். எச்சிலுமிழ்தல் முக்குநீர் சிந்துதல், புணர்ச்சி முதலிய அச்சிகளைச் செய்யலாகாது. இக்குற்றங்களுள் ஒன்றை அறியாது செய்தவர் உருத்திரஞ் செபிக்கின், அக்குற்றம் நீங்கும், உருத்திர ததுக்கு உரியரல்லாதவர் அகோரமந்தி ரத்தில் ஆயிரம் உருச்செபிக்கின், அக்குற்றம் நீங்கும்.

சிவாலய தரிசன விதி

இக்குற்றங்களை அறிந்து செய்தவர் நரகத்திலே விழுந்து  
வருந்துவர். அவருக்குப் பிராயச்சித்தம் இல்லை. இதற்குப்  
பிரமாணம்:-

கடம்பவனபுராணம், வேதாகமங்கள் நீயவனமானது  
எச்சில்கான் றுமிழ்தன் மலசலம் விடுத்த  
வின்மொழி மடந்தையர்ப் புனர்தல்  
அச்சமொன் றின்றி யன்னரை நினைத்தல்  
பாகிலை யருந்தல்பொய் பகர்தல்  
நச்சியே துயிற றம்பல முமிழ்த  
லன்னியர் தாரத்தை விரும்பல்  
வர்ச்சனஞ் செய்யு மக்சிபே றிழவு  
மனநினை யாதன நினைத்தல்.

22

கோழுகை சிவனின் மாலியங் கடத்தல்  
பலிபீடங் குறுக்கிடல் பலிப்பற்  
ஹமுற மிதித்த லேறொடு தூபி  
துவசதன் டியற்பலி பீடம்  
மாமைசே ரிலிங்க மைந்தனின் சாயை  
மிதித்தனீ றணியாது வருதல்  
தாமமார் விளக்குச் சாயைநல் லிலிங்கச்  
சாயையிற் றன்னிழ லிடுதல்.

23

பரிவற நிருவா ணத்தொடு புகல்பா  
தங்கழு வாதுபோந் திடுதல்  
ஓருவலம் வருதல் வலம்வரு போதி  
லோடியே வலம்வர லிந்த  
மருவரும் பெரிய குற்றமெண் ணான்குஞ்  
சார்ந்திடா வாறுகோ யிலுட்சென்

31

சிவாலய தூசின விதி  
நிருவருங் காணா நமையவன் சேவை  
செய்பவ ரெம்முல கிருப்பார்.

24

ஆசனத் திருத்தன் மயிரது களைத  
லாசையுற் றிடலெண்ணெய் தேய்த்தல்  
வாசநெய் தேய்த்தல் கஞ்சகந் தரித்த  
றலைபார்த்தன் மயிர்கோதி முடித்தல்  
போசனஞ் செய்த னறியநீர் பருகல்  
பொருந்துவா கணங்களிற் போதல்  
ஏசறு வட்டக்குடை நிழற் சேற  
வியாரையு மிகந்துதா டித்தல்.

25

வண்டுகில் போர்த்து வலம்புரிந் திடுதல்  
வணங்குதல் சேவைசெய் திடுதன்  
மிண்டுறு கோபங் கொண்டிடல் சிரசில்  
வேட்டிகட் டிக்கொடு தொழுதல்  
கொண்டொளி விளங்குந் தீவர்த்தி பிடித்துக்  
கொள்ளுத லகாலத்திற் குறுகல்  
எண்டகு சிவனை முன்னொடு பின்னு  
மிடப்புறத் தினிலுநின் ரேத்தல்.

26

சிவதிர வியங்கள் கவர்தல்கு தாடல்  
செய்திட லொருநமக் கார  
நவையறு கர்ப்பக் கிருகத்திற் செபங்க  
ளோமங்க ணமக்காரம் புரிதல்  
இவையெலா மன்றி யாலயக் குற்ற  
மிண்ணமு மநேகமுண் டியம்பில்  
அவையெலா நீக்கி விதிமுறை சேவை  
செய்பவர் நம்பத மடைவர்.

27

சீவாலய தரிசன வீதி  
இல்லாசாங்கிரகம்

எங்கடே சிகனே பெரியனுங் குரவ  
 னிழிஞ்சென் றெதிர்ந்துதர்க் கித்தோர்  
 பங்கமா முடக்கு வாதத்தர் பார்த்தோர்  
 கேட்டவர் குருடொடு செவிடர்  
 அங்குறு நிலைதீர்ந் தாசனத் திருந்தோர்  
 துகில்போர்த்தா ஸயம்வலஞ் செய்தோர்·  
 முங்குதீர்த் தத்தின் மண்ணோடு குளித்தோர்  
 முங்கைநோய் தரித்திர ரோகர்.

131

தாதைதா யாசா ஸிவரோடும் பகைத்தோர்  
 சர்வாங்க வாயுரோ கத்தர்  
 வேதியர் பொருண்மேல் வேசைமே லுள்ளாம்  
 வைத்தவர் சலப்பிர மேகர்  
 ஏதிலார் மனம்பீ டிக்கவே செய்தோ  
 ரின்னற்சீ தச்சுர ரோகர்  
 ஆதியான் மடத்திற் றம்பல முமிழ்ந்தோ  
 ரருந்தொண்டை யடைப்புநோ யாளர்.

132

சிவனிடத் துதிக்கு மூவரை நிந்தை  
 செப்பினோர் வியாதிசேர் வயிற்றர்  
 நவமுறு கோயிற் சுற்றினிற் கணிகை  
 நாரிய ரோடுகளிப் புற்றோர்  
 தவறுற மலச ஸாதிகள் கழித்தோர்  
 தலைமயிர் கோதியே முடித்தோர்  
 பவமெனா தெச்சி லுமிழ்ந்துளோர் பிதற்றும்  
 பலபடும் பெரும்பித்த ரோகர்.

138

சீவாலய தரிசன வீதி

கோயிலுட் டுயின்றோர் தலையிடி மண்டை

நோயினர் குலவுதீத் தத்தின்  
வாயினீர் முக்குச் சிந்தினோ ரிரத்த

பீனசர் நந்த வனத்தில்

ஏயுற வெச்சி ஹமிழ்ந்தவர் தாலு

வாதத்த ரிருந்தவ ரறத்தல  
ஆயுநற் றேவ ரிவருக் கன்பில்லோ

ரற்புத வாயுவாய்க் கோணர்.

139

சிதம்பரபுராணம், சோமநாதச்சருக்கம்

அலைபுனல் வேணி யண்ண ஸாலயுந் தன்னி லென்றுந்  
தலையியி ரிறக்கிக் கோட றருக்கின்மெய் பிடித்துக் கோடல்  
குலதில தயிலம் வார்த்துக் கோட ஸாபத் துற்றாலு  
மலசல நீக்க ஹுந்தும் வாகனத் தேறிச் சேறல். 54

அடிசி ஸ்ரீடைக் காயா தின்ன வைதுய்த் தறுப்பல்  
கொடிய காமாதி மாதர் கூட்டங்கள் கொடுங்கோள்  
பொய்மை

கடிய பொல்லாமை கூறல் கம்பளா தியினி ருத்தல்  
நெடிய போர்ச்சதூரங் காதி குதிவை நிகழ்த்தி யாடல். 55

சொற்றநின் மாலி யத்தைச் சோமகுத் திரத்தைத் தூபி  
நற்றட நிழலைக் கண்டு நடந்துமுன் கடந்து போதல்  
கற்றைவார் சடையா னுக்குங் கதிர்ப்பலி பீடத் துக்கும்  
உற்றநன் னடுவே சேற லொழிந்தவ ருயர்ந்தோ ரன்றே.

56

சிவாலய தாசன விதி

ஆதியா லயத்துட் கூவ லாவியா தியதீர்த் தத்தைத்  
தீதுபோய்ப் புரித லந்தச் சிறப்புறுஞ் சிவதீர்த் தத்திற்  
கோதுறு மசுத்தத் தோடு முழ்குதல் குற்ற மென்றே  
ஒதிய வாக மங்க ஞபநிட தங்க என்றோ.

57

அருணகிரிபுராணம், வலம்புசிசுருக்கம்

தென்றிசையிற் றுவாரத்தைத் திகழ்பூர்வ  
திசைதன்னை நோக்குந் தேவர்க்  
கென்றுமிடப் பால்பணியே விருந்தியல்பேல்  
செபந்தனையு மிடப மீசன்  
என்றவிவ ரிருவருக்குங் குறுக்கியங்கேல்  
புறங்காட்டே விருகை யல்லால்  
ஒன்றவொரு கரங்குவியேல் வலந்தன்னை  
யிடந்தன்னை யொரகாற் செய்யேல்.

90

உத்தரியத் தொடுபணியே லோங்கியகோ  
புரச்சாயை கடவே லுண்ணேல்  
நித்திரைசெய் யேல்கடவே னின்மாலி  
யத்தனையுந் தீண்டே ணீட்டிக்  
கைத்தலத்தால் விக்கிரகங் களைத்தீண்டேல்  
காதலுறக் கணிகை மாரை  
அத்தமத னாற்றிண்டே லவரொடுபே  
சேல்விழியா லவரைப் பாரேல்.

91

வீண்பேசேல் சபைக்கருக மல்லாதசொல்  
விளம்பேல் விளம்பிற் கேளேன்  
மாண்பாருத் தமரையவ மதியேல்புல்

சீவாலய தரிசன வீதி

வியர்தம்மை மதித்துக் கூறேல்  
 காண்பார்கள் கணுக்கினிய கடவுளரும்  
 பொருளினைக்கா தலித்துப் பாரேல்  
 ஏண்புண்ட விருக்காதி தனிலியம்பாச்  
 சிறுதெய்வம் பணியே வென்றும்.

92

அருமறையா தியும்பயிலே லுண்ணத்தா  
 னத்திலிரே லமரேல் பீடத்  
 தொருவரைப்பார்த் துறநகையே லூடன் முதற்  
 குத்திரத்து ஸொன்றுஞ் செய்யேல்  
 வரமுடைய வியலன்றி மற்றையபா  
 டலைமனத்தின் மதித்துக் கேளேல்  
 தீரிலிதமா கியசந்தி யல்லாத  
 காலத்தா லயத்துட் செல்லேல்.

93

வலமிரண்டொன் றிவைபுரியேல் வரமான  
 பாடலொடு பண்ணை யன்றிப்  
 புலியவிய லொடுபொருந்தம் புறநீர்மை  
 முதற்பண்ணும் புரிந்து பாடேல்  
 சொலியவிவை யெண்ணான்கு ஸொருகுற்றந்  
 தனைச்செய்யிற் றுயக்கத் தாலே  
 நிலவுமரு மறைதன்னு ஞருத்திரத்தை  
 நிகழ்த்தலுமம் மாசு நீங்கும்.

94

அருமறையின் வாக்கியம்ப வருகரல்லா  
 ரறைந்திடுக வகோரந் தன்னைக்  
 கருதியுளத் தாயிரமக் கரிசொழியும்  
 புத்தியினாற் கருதிச் செய்தார்

சீவாலய தரிசன விதி  
 எரிந்ரியத் தமுந்திடுவ ரிதற்கில்லை  
 பரிகார மியலு ஸிந்தத்  
 துரிசுதனைத் துயக்கத்தாற் புரியற்க  
 விழைவாலே துய்யோர் தாமே.

95

### ஆசாரக்கோவை

பெரியார் மனையகத்துந் தேவ குலத்தும்  
 வணங்கார் குரவையுங் கண்டா - வணங்கொடு  
 நேர்பெரியார் செல்லு மிடத்து.

72

சீவதருமோத்தரம், சுவர்க்கநரகவியல்  
 சசர்திரு வாலயத்து மிடர்கடியும் புனற்றுடத்தும்  
 வாசமலர்த் திருநந்த வனத்திடையு மடத்தினுளு  
 மாசுகளைந் தருந்தியன மைதுனமற் றையதொழிலுங்  
 சுசமறப் புரிகின்றகொடியாரை மிகக்கொதித்தே.

160

இக்கெனவே செக்கிடையிட் டியந்திரிப்பர் யமதூதர்  
 துக்கமுற நரகவித மெனைத்தனைத்துந் தொகுத் தொறுப்பர்  
 உக்கிரவா ரழனிரையத் தொடுக்கிடுவ ருருகிவிழுத்  
 தக்ககத்திர் மதியளவு மவரதனிற் றவிப்பாரே.

161

சசர்திரு வாலயத்து மெழிலுறுநந் தனவனத்து  
 மோசகனை மலமதனை முத்திரமு முரணழித்துக்  
 கோசமதிற் பீசமதி லயோமயத்த குறுந்தண்டால்  
 ஒசையுற நமன்றாதர் நருக்கிமிக வொறுப்பாரே.

175

அனலொழுகுஞ் சூசிபல வழுத்திடுவ ரவைதம்மிற்  
 கனலொழுகு மயோமயத்த தண்டமதிற் கண்டகமும்

சிவாலய தரிசன விதி

இனலூறவே குத்தியற்றிச் சிரத்தின்மிசை யெழவேற்றி  
நினைவழிய வலிதொலையக் கடுந்துயர நிறத்துவரே. 176

களவுளைய காரவழ லவைதம்மிற் கவிழ்த்திடுவர்  
அனலொழுகு தாமிரழ மலஹிடவே சொரிவார்கள்  
இனையதுயர் மற்றுமுள விந்திரியத் தியற்றிடுவர்  
வினையவல மவற்றாலும் விதியிகந்து விளைத்தவர்க்கே

177

48. தூரத்திலிருந்து சிவஸ்தலயாத்திரை செய்ய  
விரும்பினோர் சுபதினத்திலே ஸ்நானஞ் செய்து, நித்திய  
கர்மங்களை முடித்துக்கொண்டு, கல்வியறிவொழுக்கங்க  
ளாற் சிறந்த சற்பிராமணர் முன்னே கையிலே பவித்திரஞ்  
சேர்த்தி, “சிவகேஷத்திர யாத்திரை செய்யக் கடவேன்”  
என்று சங்கற்பஞ் செய்து, சிவனடியார்களைத் திருவழுது  
செய்வித்து, தரும நெறியான் வந்த பொருளைக்  
கைக்கொண்டு, வீட்டினின்றும் பூறப்பட்டு, காமம் குரோதம்  
முதலிய தீக் குணங்கள் எல்லாவற்றையும் முற்றக் கடிந்து,  
பரான்னம் புசித்தலும் பிறர் கைப்பொருளை வாங்குதலும்  
இல்லாது, நாடோறும் பஞ்சாக்ஷரசெபம் சிவபூசை தேவார  
பாராயணம் சிவதரிசனம் சிவபுராணசிரவணம் மகேஸரபூசை  
முதலியவற்றைச் செய்துகொண்டு செல்லக் கடவர்.  
இப்படிச்சென்று, தாங்குறித்த சிவஸ்தலத்தை அடைந்து,  
தூரத்தே கோபுரத்தை நமஸ்கரித்து, எழுந்து சென்று,  
அத்தினத்தில் உணவொழிந்து, செஷனரம்பண்ணுவித்துக்  
கொண்டு, விதிப்படி ஸ்நானஞ்செய்து, பிண்டப்பிரதானம்  
பண்ணி, உத்தம பாத்திரமாகிய பிராமணருக்குத் தம்மால்  
இயன்ற தானஞ் செய்து, திருக்கோயிலிற் சென்று, விதிப்படி  
சிவதரிசனம் பண்ணி, சிவபெருமானுக்குத் தம்மாலியன்ற

சிவாலய தரிசன வீதி

திரவியங்கள் கொடுத்து, வணங்கக் கடவர். இதற்கு  
பிரமாணம்:-

சிதம்பரபுராணம், நியமச்சருக்கம்

யாதோரு தேயந் தன்னி லிருப்பவர் தில்லை யெத்தங்  
காதல்கூர் நியமங் கொண்டு சிவார்ச்சனைக் கடன்கள்  
முற்றி  
மாதவர் மறையோர்க் கேற்ற வந்தனை புரிந்தி றைஞ்சி  
ஆதர மல்கப் போற்றி யவருள் பெற்ற பின்னர். 4

கட்டுறு காமமாதி கட்டற விட்ட வட்டை  
கிட்டிமற் றியாரிடத்துக் கேண்மைகூ ரடிசில் கொள்ளா  
தட்டதன் சொன்றி யென்று மிசைந்தய லார்தங் கையின்  
எட்டுணைப் பொருளுங் கொள்ளா திறைபுகழ் பரவி  
யெத்தி 5

சென்றுல கத்துண் மிக்க தில்லையம் பதியி னெல்லை  
துன்றியங் கற்றை யுண்டி துறந்துமுன் டிதமு மெய்தித்  
தன்றுணைக் கங்கை யாதி சேவிக்குந் தகைமை பூண்ட  
பொன்றரு புண்டாகப் பொய்கையைக் கண்டு போற்றி, 9

அன்புடன் மூழ்கி யேறி யருட்சிவ லோகத் திற்றன்  
றென்புலக் கிழவர் வாழச் செய்வன செய்தே யஃகம்  
பொன்புலி கண்ணி யன்னம் பசுத்துகில் புகன்ற தான  
மின்பொலி சடையாற் பேணும் விளங்குவே தியர்பா  
னல்கி 7

49. தானம் வாங்குதற்கு உரிய உத்தம பாத்திர  
மாவார், வேதாகமங்களையும் சிவபுராணங்களையும் ஒதி  
உணர்ந்தவர்களாய், பாவங்களை முற்றக் கடிந்தவர்களாய்,

சிவாலய தாரீகன விதி

சந்தியாவந்தனம் சிவபூசை முதலிய கருமங்களைத் தவறாமல் விதிப்படி சிரத்தையோடு செய்பவர்களாய் இல்லறத்தில் வாழ்பவர்களாய். வறியவர்களாய் உள்ள பிராமணர்கள். இவர்களைல்லாத பிறருக்குத் தானஞ் செய்தவர், பத்துப் பிறப்பு ஒந்தியாயும், மூன்று பிறப்புக் கழுதையாயும், இரண்டு பிறப்புத் தவளையாயும், ஒரு பிறப்புச்சண்டாளராயும், பின் குத்திரராயும், வைசியராயும், அரசராயும், பிராமணராயும், பிறந்து வறுமையினாலும் நோயினாலும் வருந்தி உழலுவர். ஆதலால் உத்தம பாத்திரமாகிய பிராமணருக்கே தானஞ் செய்தல் வேண்டும் அத்தலத்தில் உத்தமர் இல்லையாயின், தம்மால் இயன்ற பொருளை, வேறு தலத்துள்ள உத்தமரைச் சுட்டிச் சங்கற்பித்து உதகங் கொடுத்து, அவரிடத்துக்குக் கொண்டு போய் கொடுத்தல் வேண்டும். அவர் இறந்தாராயின் அவர் புத்திரருக்குக் கொடுத்தல் வேண்டும். அவரும் இறந்தாராயிற் சிவபெருமானுக்குக் கொடுத்தல் வேண்டும். இதற்குப் பிரமாணம்:-

சேதுபுராணம், சேதுபலச்சருக்கம்

பன்னுதானத்தைப்பரிப்பவளோழுக்கழும்பயிற்வத்தனுமாகி மன்னுமாமறையந்தமும்புராணமும்வழுவறவாராய்ந்து தன்னைநேரிலாச் சங்கரன்றாள்களுஞ்சங்கரிதன்றானு முன்னியேயருச்சனைசெயும்பனவனேமொழிந்த

பாத்திரமாகும் 62

நந்துதுற்றிடுஞ்சேதுவிற்றான மேநல்கினான்மறையோனாம் இந்தநற்செழும்பாத்திரர் கீகுகவிப்பரிசினனின்றேற்

சீவாலய துரிசன விதி  
சிந்தைவைத்ததுசங்கற்பித்துதகஞ்செய்தூர்தனிற்சென்றீக  
உந்துநற்பலன்விரும்பினோனதமபாத்திரற்குதவிடலாக.

63

ஒதின்மறை யாசார மடையவனே  
யுத்தமபாத் திரம தாகும்,  
ஒதினவன் றனக்கதிகஞ் சூத்திரவன்  
நம்புசியா துற்று வாழ்வோன்  
தேவமொடு மந்திரங்கள் புராணமிவை  
கைவந்து விமலன் றன்னைச்  
சீதாவனைப் பூசைபுரிந் தில்லறத்தில்  
வறுமையுடன் றிகழ்ந்து வாழ்வோன்.

66

வருணநெறி யாச்சிரம நெறிவழுவா  
தெஞ்ஞான்று மகிழ்ந்து வாழும்  
பொருவிலவன் யாவரினு முயர்ந்தபாத்  
திரினென்றே புகலு நூல்கள்  
ஒருமையுடன் பாத்திரத்தை யற்றுணர்ந்தே  
யின்னவருக் குதவி னாரேற்  
றஞமமுத லாதியெலா மடைந்துபர  
மாயகதி தன்னைச் சார்வார்.

76

உத்தமமாந் தலங்களினு மித்தகையோ  
ரிடைத்தான முதவல் வேண்டும்,  
அத்தகையோ ரில்லையேற் றுட்டபாத்  
திரர்தங்கை யளித்தான் சென்மம்  
பத்தொடுமுன் றிரண்டொன்று கோம்பிகர  
மண்ணுகம் பழிசா லீன  
மைத்தகொடுஞ் சண்டாள னாகிப்பின்  
சூத்திரனாய் வணிக னாகி.

68

சிவாலய தரிசன விதி  
மன்னாகி மறையவனாய் வறுமைபினி

தனிலுழுந்தே வருந்து மன்மேல்  
அன்னார்கை முன்னீந்த தானபலந்

தன்னாலென் றறிக தானம்  
என்னானும் பெறவுதவி ரீரந்திரந்து

மனங்கசிந்தே யியல்பி ணோங்கிப்  
பன்னானும் புகழ்பெறுசற் பாத்திரன்றன்  
பாலளிக்க பரிவு கூர்ந்தே.

69

உத்தமமாங் குணங்குலவு மித்தகையோர்

கைத்தான முதவல் வேண்டும்

அத்தலத்தி லவரிலரே னிலத்துதக  
மனித்தவர்கை யளித்தல் வேண்டுஞ்  
செத்தவரே யாயினவர் மகற்களிக்க

வவரிறக்கிற் சிவனுக் கீக

அத்தமவை மன்னர்புகழ் திலீபவென

வசிட்டமுனி யறைதல் செய்தான்.

70

50. முன்று நாளாயினும், ஐந்து நாளாயினும்,  
பதியினெந்து நாளாயினும், ஒரு மாசமாயினும். ஒரு  
வருடமாயினும், அந்தத் தலத்திலே நாடோறும் சிவதீர்த்  
தத்திலேஸ்நானம் பண்ணி, சிவபூசையும் சிவாலய  
தரிசனமும் இயற்ற மட்டும் மாகேகராபூசையும் செய்து  
கொண்டும் சைவ நூல்களை ஆராய்ந்து கொண்டும்,  
வசிக்கக் கடவர். பொருளில்லாதவர், சிவனடியார்களுக்கு  
ஒரு முட்டி பிச்சையாயினும் கொடுத்துண்ணக் கடவர்  
தாங்குறித்த நாளெல்லை கடந்த பின், சிவபெருமானை  
வணங்கி விடைபெற்றுக் கொண்டு, திருக்கோயிற் புறத்து  
வந்து, கோபுரத்தை நமஸ்கரித்துச் சென்று, திருவெல்

சீவாலய துரிசன வெதி

லையை நமஸ்கரித்து, முன்சொன்ன நியமத்துடனே  
தம்முரை அடைந்து, பிராமணபோசனமும் மாகேகர  
பூசையும் செய்யக் கடவர். இதற்குப் பிரமாணம்:-

சீதம்பரபுராணம், நியமச்சருக்கம்

உற்றவிந்நெறி முத்தினமைந்தினமோர்பக்கமோர்திங்கண்  
மற்றொராண்டுதம்மாயுவினெல்லையவ்வளநகர்வைகிச்சீர்  
பெற்றவேதியர்மாதவர்க்கொருமுட்டிபிச்சையாயினுமன்

பால்

எற்றைநாளுமிட்டுண்டலேநெறியலாதுண்டலுமியல்  
பன்றால் 23

ஈசனுக்குப்பிழைத்தகொடும்பாவமுதற்பாவங்களி  
யன்றாதுள்ள

நேசமுறச்சைவநூலாய்ந்துணர்ந்துநின்றநிலைநீங்கா  
தென்றும்

பாசவினைப்பகைசாடவடிவுகொடுசீதம்பரத்துட்பதுமச்  
செந்தாள்  
வீசியோருபொருளாடல்கண்டுறைந்தோருள்ளபடிவீடு  
சேர்வார். 31

சேதுபுராணம், சேதுயாத்திரைச்சருக்கம்

எந்தை பிரானை யெமையானு  
மிராமநாதன் றனைப்பு கழந்தாங்  
கந்தண் மலர்ச்சே வடிவணங்கி  
யனையோன் பூசை தனக்கான  
செந்தண் மலர்சந் தனமுதல

சீவாலய தர்சன வீதி  
 சிறப்பி னளித்துத் திகமுமர  
 விந்தன் முதலோர் தொழும்புனித  
 விடையோ னவன்பால் விடைகொண்டு 47

பொன்னந் திகிரிப் படையேந்தும் புரைதீர் சேது  
 மாதவனை  
 முன்ன ரிறைஞ்சிப் புகழ்நாம மொழிந்து போற்றி  
 மற்றவன்றன்  
 மன்னும் பூசைக் குபகரணம் வழங்கியவன் பால்விடை  
 கொடுமுன்  
 சொன்ன நியமத் துடன்றனது தொல்லைப் பதியின்  
 பாலடைந்து. 48

அந்த ணாளர்க் கறுகவையோ டன்பா லடிசி லினிந்து  
 வகை  
 வந்த தான மளித்திடுதன் மரபாம் புனித மாதவத்தீர்  
 இந்த வாறு புரிந்தோர்க ஸிராம நாதன் றிருவருளான்  
 முந்து குழந்த பவமனைத்து முடிப்பார் நிரய  
 முழ்காரால். 49

51. பெறுதற்கரிய மனிதப்பிறப்பை உடையவர்  
 களாய், மெய்ந் நூல்களாகிய வேதாகமங்கள் வழங்கும்  
 புண்ணிய பூமியாகிய இப்பரதகண்டத்திலே தவஞ்செய்  
 சாதியிலே சைவமரபிலே பிறந்தும். அனேகர் இவைகளின்  
 அருமையைச் சிறிதும் சிந்தியாதும், கருணாநிதியாகிய  
 சிவபெருமானுடைய மகிமையையும் புண்ணிய பாவங்  
 களையும் அவைகளின் பவங்களையும் கற்றாயினும்  
 கேட்டாயினும் அறியாதும் பாவங்களை வெறுத்துப்

சீவாலய துரிசன விதி

புண்ணியங்களைச் செய்யாதும், தமது வாழ்நாளை வீணாளாகக் கழித்து, எரிவாய் நரகத்துக்கு இரையாகு கின்றனர்கள். சிலர் ஓரோ வழிச் சில புண்ணியங்களைச் செய்யப் புகுந்தும், அவைகளைச் செய்யும் முறைமையைச் சிறிதும் அறியாமையால் குளிக்கப் போய்ச் சேறு பூசிக்கொள்ளுதல் போல, பாவத்தையே ஈட்டிக் கொள்ளுகிறார்கள். இப்படிக் கெட்டுப் போகாது, நமது சைவசமயிகள் இம்மனிதப் பிறப்புப் பெறுதற்கரிய தென் பதையும். இது நீங்கும் அவதி அறிதற்கரிய தென்பதையுஞ் சிந்தித்து, இந்தப் பிரபந்தத்தை வாசித்தறிந்து, பாவங்களை வெறுத்து, சிவபொருமானுடைய திருவடிகளைத் தங்கள் மனம் வாக்குக் காயங்களினாலே விதிப்படி மெய்யன்போடு வழிபட்டு, நித்தியமாகிய பேரின்பத்தைப் பெற்றுயியக் கடவர்கள்.

பிரமோத்தரகாண்டம், சீவராத்திரியில் விமர்சன்  
முத்திபெற்ற வத்தியாயம்

கண்ணுதலா லயநோக்குங் கண்களே கண்கள்  
கறைக்கண்டன் கோயில்புகுங் கால்களே கால்கள்  
பெண்ணொருபா கணைப்பணியுந் தலைகளே தலைகள்  
பிஞ்ஞுகளைப் பூசிக்குங் கைகளே கைகள்  
பண்ணவன்றன் சீர்பாடு நன்னாவே நன்னாப்  
பரன்சரிதை யேகேட்கப் படுஞ்செவியே செவிகள்  
அன்னல்பொலங் கழனினைக்கு நெஞ்சமே நெஞ்ச  
மவனடிக்கீ முடிமைபுகு மடிமையே யடிமை. 67  
திருச்சீற்றம்பலம்

